ఆంధ్రప్రదేశ్‌ రాష్ట్ర ప్రభుత్వం 6.0.Ms$.No.81, 85 ద్వారా మన రాష్ట్రంలో ఉన్న అన్ని ప్రభుత్వ పాఠశాలల్లో 
ఇంగ్లీష్‌ మాధ్యమాన్ని ప్రవేశపెట్టాలని నిర్ణయించుకుంది. లేడికి లేచిందే పరుగన్నట్లు 2020-21 విద్యా 
సంవత్సరం నుంచే అమలవ్వాలని హుకుం జారీ చేసింది. అసలు ఏ విధమైన ప్రజాస్వామిక చర్చ, 
నిపుణుల అభిప్రాయ సేకరణ లాంటివి లేకుండా నెత్తిన పిడుగు పడ్డట్టు వచ్చింది ఈ వార్త. ఎందుకు 
ఇలాంటి నిర్ణయం ప్రభుత్వం తీసుకేవాల్సి వచ్చింది? ఇందులో ఉన్న లాభనష్టాలేంటి? విద్యార్థులకు ఇది 
ఎంత వరకు ప్రయోజనం? భాషకు, మాధ్యమానికి సంబంధం ఏంటి? ఇలాంటి అన్నీ ప్రశ్నలకు ఉద్యోగమే 
పరమావధి, దానికి ఆంగ్లమే పునాది అన్నట్లు ప్రభుత్వం సమాధానం చెప్పింది. పైగా ఇప్పుడు తెలుగు 
మీడియం మాట్లాడుతున్న పెద్దమనుషుల పిల్లలందరూ ఏ మీడియంలో చదివారీ చెప్పుండి? ఇది తిరుగు 
ప్రశ్న! ప్రభుత్వం నుంచి దూసుకొచ్చిన వాగ్సాణం ఇది. ఇంకేముంది? తేలు కుట్టిన దింగలలాగా 
చాలామంది గప్‌ చుప్‌. కానీ విద్య-భోదనా మాధ్యమం అన్న విషయం ప్రభుత్వ సొంత విషయంగానో, 
పొరుగు దేశాల అరువు కీలువుల కేసమో, పిల్లలు పలికే ఇంగ్లీష్‌ చిలకపలుకులు చూసి మురిసిపోయే 
తల్లిదండ్రుల కేసమో చర్చించాల్సిన విషయం కాదు. 


అదేంటి వీటికన్నా ఇంకేం కావాలి? నాలుగు రాళ్ళు సంపాదించుకునే చదువు చదువుకుంటేనే కదా 
మనం బాగుపడేది అని మాత్రం అనుకోకండి. అసలు మనలో మనకు తెలియని అపోహలు ఎన్నీన్నాయో 
వివరించే ప్రయత్నం చేస్తాను, వీటిని అర్థం చేసుకుంటే, రాష్ట్ర ఉన్నత న్యాయస్థానం చెప్పినట్లు ప్రభుత్వం 
తీసుకున్న ఈ నిర్ణయం ఎంత అనాలోచితమైనదీ మీకే తెలుస్తుంది. 


గురు-శిష్యుల మధ్యన నడిచే గోష్టి విద్యకు మూలం 


ప్రస్తుత బడి విధానంలోనూ తరగతి గదిలో ఉపాధ్యాయుడు పిల్లవాడి మధ్యన జరిగే పరస్పర భావ 
ప్రసారమే (Classroom Transaction) విద్యకు పునాది అని చెప్పుకుంటున్నాము. నేర్చుకేవడం అనేది ఒక 
ప్రకియ. ఇది తరగతిలో అధ్యాపకుడు పిల్లల మధ్య అత్యంత సహజంగా, సరళంగా , సులభంగా జరగాలి. 
అది కలగన్నంత తేలికగా, పూలు కేసినంత సులభంగా, గాలి వీచినంత సహజంగా జరగాలి. 

అది జరగాలి అంట తరగతి గదిలో పరస్పర భావప్రసారం(01235000% transaction) ఏ భాషలో ఉండాలి 
అన్నది కీలకం ప్రపంచవ్యాప్తంగా యునెస్కోతో సహా అన్ని దేశాల్లోనూ , ప్రాథమిక స్థాయిలో మాతృ 
భాషలోనే ఉంటు పిల్లలకు నేర్చుకేవడం పై పైన చెప్పినట్టు సహజంగా, సరళంగా జరుగుతుంది అని 
పేర్కొన్నారు. 


ఇక్కడే మాతృ భాష చాలా కీలకమైన పాత్ర పోషిస్తుంది. పాఠశాలకు వచ్చే మునుపే ఇంట్లో 
అమ్మానాన్నలతో, చుట్టాలతో, ఇరుగుపొరుగు వారితో మాట్లాడుతూ తనకు ఏం కావాలో తడబడకుండా 
చెప్పే స్థాయిలో మాతృభాషను నేర్చేసుకుంటాడు . పాఠశాలలో చేర్చగానే అక్కడ ఉపాధ్యాయుడు కూడా 
అదే భాషలో మాట్లాడితే చక్కగా తనకర్థమైన భాషలో వింటూ , వింటూ, పాఠాల్లో లీనమవుతూ, అన్నీ 
తెలుసుకుంటాడు, నేర్చుకుంటాడు. కానీ అదే ఉపాధ్యాయుడు ఇంగ్లీషు మాట్లాడితే, ఈయన ఏం 
మాట్లాడుతున్నాడు అని అర్ధం కాని పరిస్థితిలోకి వెళ్ళిపోతాడు. పిల్లలకు గ్రహణ శక్తి బాలా ఎక్కువ, భాష 
విషయంలో ఇంకా ఎక్కువ, కానీ అంతమాతాన, బడిలో వేయగానే అన్నీ ఇంగ్లీషులోనే ఉంటు ఇంగ్లీషు 
వచ్చేయదు సరికదా, విషయజ్ఞానం వంటపట్టదు. చక్కగా తెలుగు మాట్లాడే తెలుగు రాష్ట్రాల్లోంచి 
మిమ్మల్ని ఉన్నపళంగా చైనాలోని గ్రామంలో వేసేస్తే, వాళ్ళు కిం, చూమ్‌, బాం అంటూ ఏదీ మాట్లాడితే 
మీకు ఎలా అనిపిస్తుందే, ఇంగ్లీష్‌ మాధ్యమ పాఠశాలలో పిల్లవాడికి కూడా అలానే అనిపిస్తుంది. 
పెద్దలమైతే నాకు అవసరం లేదు అని చైనా నుంచి వచ్చేయొచ్చు, కానీ పాపం వారి మాటలకు మనం 
ప్రాధాన్యత ఇవ్వం కనుక, అలానే కొన్ని కేజులుంటే అదే వస్తుంది అనేసి ఆ కూపంలోకే నెట్టస్తాం. 


ఉపాధ్యాయుడు చెప్పే విషయాల్లో సింహ భాగం అర్థం కాక, అత్తెసరు జ్ఞానంతో, ముఖ్యమైన ప్రశ్నలను 
మాత్రమే బట్టే కడుతూ తరగతులు దాటేస్తుంటాడు. లేదంటే డుంకీలు కేడుతుంటాడు. మనం మాత్రం 
చదువు అబ్బలేదని, శద్ధలేదని ఏవేవో సాకులు చెప్పుకుంటాం. ఇక్కడ ఇంకే విషయం ప్రస్తావించాల్సింది 
ఏంటంటే, మనం మాట్లాడుకునే ఇంగ్లీషు భాష నేర్చుకేవటం కీసం ఒకటవ తరగతి నుంచీ ఇంగ్లీష్‌ 
మాధ్యమం అవసరం లేదు. ఇది నిజమే అయితే, హింది భాష మాట్లాడే మనలో చాలా మంది హిందీ 
మాధ్యమంలోనే చదివారా?లేదు కదా. 


మన చట్టాలు ఏం చెప్తున్నాయి?? జాతీయ విద్యావిధానం ఏమి చెప్తోంది ? 


అసలు చదువు ఎలా ఉండాలి? పాఠ్య ప్రణాళికలో ఏముండాలి? ఎలాంటి ప్రాంగణాల్లో చదువు చెప్పాలి? 
ఎలాంటి అధ్యాపకులను నియమించుకీవాలి? ఎలాంటి ప్రమాణాలు పాటించాలి? వీటి అన్నింటికీ 
సమాధానం మన జాతీయ విద్యా హక్కు చట్టం, ఆంధ్ర ప్రదేశ్‌ విద్యా చట్టాలలో దీరుకుతుంది. ఇవి ఏదీ 
ఆషామాషీగా కూర్చు చేసిన చట్టాలు కావు. జాతీయ విద్యా విధానం ప్రకారం, విద్యా ప్రణాళికా చట్రం 
(curricular framework) ప్రకారం ప్రతి పదాన్ని, విషయాన్ని నిపుణుల సలహా సూచనలతో కూర్చి తయారు 
చేసిన చట్టాలు ఇవి. ఆంధ్రప్రదేశ్‌ విద్యా హక్కు చట్టం ప్రకారం చదువు చెప్పే ప్రాంగణాన్ని “బడి” 
అనాలంటే, ఆ చట్టంలోని అన్ని అంశాలను పాటిస్తేనే, ప్రభుత్వం గుర్తింపునివ్వాలి, బడి అని 
పిలవబడాలి. చట్ట ప్రకారం, NCERT, SCERT నిర్ణయించే పాఠ్య ప్రణాళిక ప్రకారమే చదువు చెప్పాలి. చట్ట 
పరంగానే ఆ ప్రాంగణాల్ని, వ్యవస్థను నడపాలి. ఫైవేట్‌ పాఠశాలైనా, ప్రభుత్వ పాఠశాలలైనా ఇవే 
నిబంధనలు. ప్రభుత్వ పాఠశాలలకు మాతృ భాషా మాధ్యమం  వర్తింపచేసి ప్రైవేటు పాఠశాలలకు 
వదిలయ్యడం చట్ర రీత్యా చెల్లదు. 


విద్యా హక్కు చట్టం లో సెక్షన్‌ 29, 2( లో పాఠ్య ప్రణాళికలు ఎలా ఉండాలి అని చెప్పే చేట, 
“వీలైనంతవరకు ప్రాథమిక దశలో మాతృ భాషలోనే బోధన జరగాలి” అని పొందుపరిచారు. కరికులం 
గురించి చెప్పే సెక్షన్లో మాధ్యమం గురించిన ప్రస్తావన చేయటం, బోధనా మధ్యమంగా మాతృ భాష, 
పాఠ్యప్రణాళికకి ఎంత అవసరమో స్పష్టంగా పేర్కన్నది. 


నిర్భంధ ఉచిత విద్య కింద ఏ సంస్థ అయినా బడి అనిపించు కేవాలంకే 
అవి చట్టాన్ని ,చట్టంలోని నిబంధనలను పాటించాలి. ఏదీ మొహమాటానికే మర్యాదకో కాదు- అది వాళ్ల 
ప్రాథమిక విధి. మాతృభాషలోనే ప్ర ప్రాథమిక విద్య నేర్చమని చట్టం ఘంటా పథంగా చెప్పుంట దాన్ని 
ప్రభుత్వ బడులకు చక్కగా అన్వయించి, పై వెవేటు బడులకు, మ ఇష్టం పాండి!! ఇంగ్లీషే ౩ చెప్పండి!!! అంటూ 
ప్రభుత్వాలు ఒకళ్ళ తరువాత ఒకళ్ళు పోటీపడి అనుమతి ఇబ్బాయి. ఇప్పుడున్న నిబంధన ప్రకారం ఈ 
విషయంలో ప్రభుత్వ యంత్రాంగం ఈ నిందను భరించక తప్పుదు. 


ఇంగ్లీషు ఎంతవరకు అవసరం? 


అసలు ఈ ఇంగ్లీష్‌ మాధ్యమం ఎక్కడ నుంచి వచ్చింది అంతే, ఆంగ్లేయులు పోయినా, ఆంగ్లాన్ని పట్టుకుని 
వ్రేలాడే భావ దాస్య ప్రముఖులు వలన అందరి నెత్తిన రుద్దబడుతోంది. ఇంగ్లీష్‌ మాధ్యమం ద్వారా, 
తక్కువ ఖర్చుతో, తమకు గుమస్తాలుగా పనిచేసే భారతీయుల్ని ఇంగ్లీషు వారు తయారుచేసుకోగలిగారు. 
వారు పోయినా, వారు నాటిన ఆ దాస్య భావన కాస్తా క్రమేపీ గప్ప విషయంగా, ఇంగ్లీషు ఏదీ సంపన్నుల, 
జ్ఞానవంతులు మాట్లాడే భాషగా కొంతమంది ఉన్నత వర్గాల వారు ఆంగ్లాన్ని నెత్తినక్కించుకున్నారు. ఇది 


ఎందాక వచ్చిందంటే, కాకినాడ పక్కన గ్రామంలో ఒక రైతుకు విత్తనాలను అమ్మే కంపెనీ ఏజెంట్‌ కు కూడా 
ఇంగ్లీషు రావాల్సిందే, రైతుతో మాట్లాడటానికి, విత్తనాల వివరాలు చెప్పటానికి తెలుగు సరిపోదా? 
లేదంటే ఇంగ్లీషులో ఏం చెప్పినా రైతు కనేస్తాడన్న భావనా? ఇలా అనవసర ఉద్యోగాలకు కూడా ఆంగ్లాన్ని 
ముడేసేశారు. 


ఇంక ఇలా దావానలంగా మారిన ఈ ఇంగ్లీష్‌ పైత్యానికి తగినట్టు, ఇంగ్లీష్‌ మాధ్యమ 
చదువును "మార్కెట్లో దొరికే సరుకు "గా పైవేటు, కార్పరేటు యాజమాన్యాలు ; బళ్ళు తెరిచాయి. వాళ్లు 
ఆకర్షించాల్సింది తల్లిదండ్రుల జేబులో రూపాయిని. అది రాబట్టాలంటే తల్లిదండ్రులు మురిసిపోయేది గా 
తన వస్తువును అందంగా చూపించటం. దానికేసం పెద్ద తవనాలు, సాగసైన కుర్చీలు, ఖరీదైన హాస్టళ్లు, 
దేశ విదేశాల యాత్రలు, *స్పేక్‌ ఇన్‌ ఇంగ్లిష్‌!!” ఇలా బోలెడన్ని తళుకులు బెళుకులు. అసలు 
చదువుకోవడం లో ఉన్న ఆత్మ సౌందర్యం, నేర్చుకేవడం అనే అనుభూతిని ఆస్వాదించటం పట్ల అటు 
ప్రభుత్వానికి, ఇటు ప్రజలకి పట్టింపులేనప్పుడు వస్తువు ఆకర్షణీయత వెంటే మొత్తం సమాజం పరిగు 
పెడుతోంది. చదువుకునే వాళ్ళకి మొత్తం ఇంగ్లీష్‌ మీడియంలో పాఠం చెప్పేస్తామని అద్భుతమైన ఆకర్షణ 
చూపిస్తూ అదే నాణ్యమైన, గోప్ప విద్యగా చలామణి చేస్తున్నారు. 


ఈ సందర్భంలో రష్యా శాస్త్ర పాక్లీవ్‌ చేసిన ఒకానొక ప్రయోగం గుర్తుకొస్తోంది. ఇది నేర్చుకోవడానికి 
సంబందించిన ప్రయాగం. ఒక యజమానికి ఒక కుక్క ఉంటుంది. రీజూ సరిగ్గా ఒక సమయానికి దానికి 
ఆహారం పెడుతూ ఉంటాడు. కానీ కంత కాలం తరువాత ఒక గంట దానికి వినపడేట్టు కట్టి, ఆహారం 
పెడుతుంటాడు. కన్నాళ్ళు కాగానే ఆ కుక్కకు గంట కొట్టగానే కుక్క అన్నం పెడతారని చూస్తుంది. గంట 
వినగానే దాని నోటి నుంచి లాలాజలం కరుగుతుంది. వాస్తవానికి గంట కట్టడానికి ఆహారం పెట్టడానికి 
సంబంధం లేదు. యజమాని ఎప్పుడంటే అప్పుడు ఆహారం పెట్టొచ్చు. కానీ , కుక్క మాత్రం గంట 
కెట్టడానికి ఆహరం పెట్టడానికి సంబంధాన్ని కార్య కారణ సంబంధంగా అన్వయించుకుంది. 
అలానే,ఇంగ్లీషు మీడియం బడికి మంచి ప్రమాణాలు ఉన్న బడికి కార్యకారణ సంబంధం ఉందని చాలా 
మంది నమ్ముతున్నారు. ఇంగ్లీషు విద్య నాణ్యమైన విద్య అని ప్రచారం చేస్తున్నారు. దీంట్లో మాతృ భాషలో 
విద్య నేర్చుకేవడం నాణ్యమైన విద్య కాదు అనుకునే స్థితికి దిగజారిపోయాం. ఇది నిజమేనా ? 


మాతృభాషా మాధ్యమం ఆదర్శం కాదు అవసరం, హక్కు 


సెక్షన్‌ 29 ప్రకారము ప్రాథమిక స్థాయిలో విద్యాబోధన మాతృ భాషలోనే జరగాలి. తరగతి గదిలో విద్యార్ధి 
ఉపాధ్యాయుడి మధ్య పరస్పర భావ ప్రసారం మాతృ భాషలోనే ఉండాలి అని విద్య హక్కు చట్టం 
చెబుతోంది. నూతన జాతీయ విద్యావిధానం నాలుగవ అధ్యాయంలో 4.1.1 ప్రకారము పిల్లలకు ఇంట్లోనే 
ఇంటి భాషలోనే చదువు చెప్పాలని అంటోంది. ఇది అన్ని మాతృ భాషలకు ప్రాధాన్యాన్ని 
వివరిస్తోంది.ఉదాహరణకు ఒక ప్రాంతంలో ఉన్న స్థానిక భాష కాని ఇతర భాషలు మాట్లాడేవాళ్ళకి అంట 
కీయ గండి , మొదలైన భాషలు మాట్లాడేవాళ్ళకి | కూడా వారి మాతృ భాషలలోని చెప్పమని దాంతో 
పాటు స్థానిక, దేశీయ భాషని కూడా నేర్పమని జాతీయ విద్య విధానం చెప్తోంది. ఇంటి భాషకు స్థానిక 
భాషలకు ప్రాధాన్యం ఇచ్చే తీరులో నూతన విధానం ఉంది. ఇక్కడ ద్విభాషా విధానం అంటు షై భాష, 
స్థానిక భాష కలిసి పాటించవచ్చు. ఇంగ్లీషు అని కాదు. జాతీయ విద్యావిధానం ప్రకారము ఐదవ తరగతి 
వరకు మాతృ భాష నూటికి నూరు శాతం తప్పని సరి. ఎనిమిదవ తరగతి వరకు ప్రాధాన్యం ఇవ్వమని 
చెప్తోంది. ఈ నియమం ప్రవేట్‌ రంగంలో ఉన్న వాఠశాలలకూ వర్తిస్తుంది. 


ఇంగ్లీషు మాట్లాడటమే విద్యా విజ్ఞానాలకు దీటురాయిగా భావించే వారికి విద్య పైన అవగాహన 
కానీ, విద్యా చట్టాల గురించి కానీ, పిల్లల మనస్తత్వ వికాసం గురించి కానీ ఓనమాలు తెలియదు అని 


చెప్పాల్సిందే. ఒకవేళ వరు చెప్పిందే నిజమైతే, ౮౫౪5౮౦ వారు సైతం ప్రాథమిక విద్యను కచ్చితంగా 
మాతృభాష, స్థానిక భాషల్లోనే బోధించాలని ఎందుకు చెప్పారు?. ఎంతో మంది మేధావులు | 
విద్యావేత్తలు ఉన్నత విద్యను కూడా స్థానిక భాషల్లోకి తీసుకురమ్మని ఎందుకు చెప్పారు? ఇంతా కష్టపడి 
విద్యార్థి జీవితమొత్తం ఇంగ్లీష్‌ మాధ్యమంలో చదివినా, పిల్లలు ఎందుకు అనర్గళంగా ఇంగ్లీషు 
మాట్లాడలేకపోతున్నారు? ఇది జగమెరిగిన సత్యం. అదే ప్రాథమిక విద్య నుంచీ ఉన్నత విద్య దాకా 
మనకు మన మాతృ భాషలోనే చదువుచెప్పే వనరులుంటే, మన భావ వ్యక్తీకరణకు, మేధస్సుకు, 
సృజనాత్మకతకు, సునిశిత బుద్ధి వికాసానికి మన భాష ఏ మాత్రం అడ్డంకి అవదు. మనకు కావల్సిన 
పుస్తకాలు మన భాషలో లభ్యమవుతూ, కంప్యూటర్లలోకూడా మన స్థానిక భాషలు వచ్చేస్తే, ఇక మనకు 
ఇంగ్లీషుతో పనేముంది. 


8 కేట్ల మంది ఉన్న జర్మని దేశంలో ఎల్‌కేజి నుంచీ పిజి దాకా, “౦1.౪౫” బోరు నుంచి అధికార 
రాజపత్రాల దాకా ఒకే జర్మన్‌ భాష ఉన్నప్పుడు, రమారమి అదే జనాభా కలిగిన మన తెలుగు రాష్ట్రాల్లో 
ఎందుకు తెలుగు మాధ్యమం కుదరదు? వారి భాషలోనే వారు పరిశోధనలు చేసుకుని, పరిశోధనా ఫలాల్ని 
కూడా వారి భాషలోనే నామకరణం చేసుకుంటారు జర్మని వారు. భూగోళ శాస్త్రం లో “అయమి.!, 

“landschaftskunde” అంటూ వారి భాషలో నామకరణం చేసుకుంటే, ఉంగంలో కూడా అదే 
వాడుతున్నారు. మన భాషలో మనం చదువుకుంటే, మనకు ఎంత సులువుగా విషయాలు తెలునాయో 
ఇందాకే చెప్పుకున్నాము. అందువల్ల బోధనామాధ్యమంగా తెలుగు ఉండటం ఆదర్శ,ము కాదు, 
సెంటిమెంట్‌ కూడా కాదు. అది ఒక శాస్త్రీయమైన అవసరం. 


అంటరానిది తెలుగు మాధ్యమామా, సర్మారీ బడులా? 


చివరిగా ప్రభుత్వం వేసిన ప్రశ్ననే తీసుకుందాం. మీ పిల్లలు “ఏ మాధ్యమం” లో చదువుతున్నారు? అని 
ప్రభుత్వం అడుగుతోంది. దాని బదులు అసలు మీ పిల్లలు “ఏ బడిలో” చదువుతున్నారు? అనేది సరైన 
ప్రశ్న అవుతుందేమో అని ప్రజాభిప్రాయం. వెతుక్కుంటూ వెళ్తే ముఖ్యంగా గుమ్మడి కాయల దొంగల పిల్లలు 
ఎవరు ప్రభుత్వం పెట్టిన బళ్ళలో చదవలేదు. కలెక్టర్‌, ఎస్పీ, సాంస్కృతిక శాఖ, విద్యా శాఖ మంత్రి, 
ముఖ్యమంత్రి, గవర్నర్‌ ఇలా ఎవరి పిల్లలు ప్రభుత్వ బళ్లలో చదవడం లేదు. ఇది చూసి తహసీల్దారు, 
పోలీసు అధికారులు, యం డి వోలు ,వాళ్లపిల్లలు ప్రభుత్వ బళ్లో చదవడం మానేశారు. అది చూసి ఆర్‌ ఐ 
లు, గుమాస్తాలు, పోలీసుల పిల్లలు, వేరే బళ్లలోకి వెళ్ళిపోయారు. అది చూసి మేము సైతం అంటూ 
అటండర్లు, డైవర్లు, కండక్టర్ల పి పిల్లల మారిపోయారు. అది చూసి రిక్షా వాళ్ళు, ఆటో వాళ్లు కూడా ఫైవేట్‌ 
బాట పట్టారు. ఉంకషవంది ఊళ్లో రైతులు పొలాలు పుట్రలు వదిలేసి, పిల్లల్ని ఊరి బడి మాన్చించి 
పట్నాల మీద పడ్డారు బడి కీసం. అందరూ వెళ్ళిపోయాక ఊళ్ళోసర్మారీ బళ్లు ఖాళీ అయిపోతున్నాయి. 
ఆఖరికి టీచర్లు కూడా వాళ్ళ పిల్లల భవిష్యత్తుని దృష్టిలో పెట్టుకని మరీ వేరే బళ్ళకి వెళ్ళిపోయారు. ఉట్టి 
పుణ్యానికి ఒళ్ళో కూర్చోబెట్టుకుని పాఠం చెప్పిన బడిని, ఊరిలో అందర్నీ కాపాడే చదువులమ్మ లాగా ఉన్న 
బడిని ఎందుకు వదిలి వెళ్లిపోయారు? కారణం ఏమిటి? అందరికీ ఒక్కసారి పిచ్చి పట్టినట్టు, పూనకం 
వచ్చినట్లు రాత్రికి రాత్రి మారిపోరు కదా! అసలు ఏం జరిగింది? 


ఏం జరిగిందంటే, ఆటా=పాటా, మాటా-మంచి అన్నీ అందించే సామర్ధ్యంగల బడులు సరం 
నుంచి వెళ్ళిపోయాయి. బడి ఉంటేనే ఊరికి వచ్చి పోయే టీచర్లు, మార్కులు “వచ్చేట్టు మాత్రమే చెప్పే 
చదువులు, సమాచారాన్ని నింపే పాఠ్య ప్రణాళికలు ఇవి మిగిలాయి. వీటన్నిటిలో 
నేర్చుకునేది నేర్పేది బిడ్డ ఎదిగేది - తల్లిదండ్రులకు ఇవి కూడా కనుమరుగయ్యాయి. పిల్లలకు, వారి 
తల్లిదండ్రులకు జవాబుదారీగా ప్రభుత్వం, బడి విధానం తయారవ్వలేదు. కనీస సామర్ధ్యాలు, కనీస 


నైపుణ్యాలు రాయడం, చదవడం, భాగించడం లాంటివి పిల్లలకు అందకుండా ఉండిపోసాగాయి. 
అధికారులక్టితే పైనుంచి కింద దాకా, పిల్లలంకే అందరూ శాతాలే! ఉత్తీర్ణత శాతం, మార్కుల శాతం, 
అటెండన్స్‌ శాతం, వగైరా.. కంత కాలం అయ్యాక సర్కారీ బళ్ల మీద మనకే ఆశలు పోయాయి. అప్పుడే 
ఆరంభమైంది ఆ ఫైవేట్‌ కథ. నామమాత్రపు ఫేజులతో, అత్యుత్తమ అధ్యాపకులు ఉన్న సరం బడులను 
వదిలేసి, ( డబ్బులు అంతా ఫైవేట్‌ బడులకు కేవలం ఇంగ్లీషు కేసమే వెళ్తున్నారు అని చెప్తే, అది ప్రభుత్వ 
వైఫల్యమే. మాతృ భాషా మాధ్యమ సులువును వదిలి, కేవలం భాష నేర్పుకేవటం కేసం పిల్లలు ఇంగ్లీషు 
చుట్టూ ప్రదక్షిణ చేస్తుండటం, సులువైన విద్యను నాణ్యతగా అందించలేని ప్రభుత్వ వైఫల్యమే. ఇంగ్లీషు 
నేరుకేవటానికి, మాధ్యమం అక్కర్లేదు, విషయ పరిజ్ఞానాన్ని, ఇంగ్లీషుని రెండింటినీ పిల్లలకు సరైన 
పద్దతిలో అందిస్తాం అని చెప్పకపోవటం ప్రభుత్వ వైఫల్యమే. ఒక పిల్లవాడు పదేళ్లపాటు ఒక బడిలో 
చదువుకుని ఇంగ్లీషులో రాయడం , చదవడం , మాట్లాడటం, పట్టుమని పదివాక్యాలు కూడా 
చెప్పలేకపోతుంటే , అది ఇంగ్లీషు బోధనా వైఫల్యం కిందకు వస్తుంది గాని , అది తెలుగు మాధ్యమం 
చేసిన పాపం కింద జమ చెయ్యడం అశాస్త్రీయం కదా . మనకి ఇంగ్లీషు రావాలంటే మన బడుల్లో ఇంగ్లీషు 
డిపార్ట్మెంట్‌ మరింత శక్తివంతం కావాలి. అంటి కానీ , మాధ్యమం మార్చితే ఇంగ్లీషు వస్తుంది అనుకీవడం 
సరైన పద్దతి కాదు. దీన్నే జాతీయ విద్యా విధానం ఏమని చెప్తోంది అంటే, భాష నేర్చుతామని , భాష 
నేర్చుకేవడానికి మాధ్యమం సరైన పద్దతి కాదు అని నక్కి చెప్పింది. 


కాబట్టి మీ పిల్లలు ఏ మీడియంలో చదివారు?అని అడిగే ముందు "మీ పిల్లలు ప్రభుత్వ బడిలో 
చదివారా అనడగండి?" సాధారణ ప్రజల్ని అటుంచితే కనీసం కొద్దిమంది అయినా మీ యంత్రాంగాలలో 
పనిచేసే వాళ్ళలో, మంత్రాంగాల్లో పాల్గొనే వాళ్ళలో కనీసం మచ్చుకినా ఎందుకు లేరే ! ప్రభుత్వ బడుల 
మీద అంత అపనమ్మకం ఎందుకు పెరుగుతూ వచ్చిందే, అందరూ మూకుమ్మడిగా సర్కారీ బడుల 
నుంచి పారిపోయారీ సమాధానాలు వెతికి పట్టుకేండి. నిజంగానే ఇంగ్లీష్‌ మాధ్యమమే సంజీవని అని 
మీరు అనుకుంటే, చివరిగా మీరు సమాంతరంగా ఇంగ్లీష్‌ మీడియం తెరిచినా పెద్దగా ప్రభుత్వ బళ్ళలో 
మార్పు ఏమీ రాలేదన్నది గ్రహించండి. ఇంగ్లీష్‌ మాధ్యమం పేరుతో పైవేట్‌ లు. మాత్రం లాభపడ్డాయి. 
మరిన్ని బడులు పెట్టారు, రాబడులు పెంచుకున్నారు. లెక్కలు చూసుకేండి. నిజాయితీగా ఉంట నికార్సైన 
సమాధానం దిరక్కపోదు. 


తరగతి గదిలో చక్కగా పాఠం చెప్పుగలిగినవాళ్లు, పిల్లలతో మమేకం కాగలిగిన వాళ్ళు, పిల్లల 
సామాజిక నేపథ్యం లాంటి నేపథ్యం ఉన్న వాళ్ళు బాలా మంది ఉపాధ్యాయులుగా ఉన్నారు. మన 
బడుల్లో విద్యా మిషన్లు ఏర్పాటైన తరువాత బోధనా సామగ్రి , గ్రంధాలయం , విజ్ఞాన ప్రయోగశాలలు 
సమకూర్పబడ్డాయి .ఇం౦త మంది మంచి ఉపాధ్యాయుల్ని పెట్టుకుని , వనరులని పెట్టుకుని అవి సరిగ్గా 
వినియోగం కాకపోతే వ్యవ ఏమి చేస్తున్నట్టు? ఉన్న వనరులని, అవకాశాల్ని సరిగ్గా వినియోగించుకుని 
ఒక వ్యక్తి పురీగతి సాధిస్తే దాన్ని 'సామర్ధ్యం' అంటారు. ఉన్న వనరులని , అవకాశాలని వ్యవస్థ కేసం 
వినియోగించి వ్యవస్థలో ఆశించిన మార్పుని పొందితే దాన్ని దక్షత అంటారు. ప్రభుత్వాలకు 
ఉండవలసింది ఇది. లోపించిందీ ఇదే. అందువల్ల మన బడుల మీద విశ్వాసం పోయింది ప్రజానీకం 
విశ్వాసం సన్నగిల్లడం వల్ల బాలా అపనమ్మకం ఎర్బడింది. ఈ మధ్య కాలంలో దీన్ని వివరించేందుకు 
బాలా మంది విద్యావేత్తలు దీన్ని [15632 అని వర్ణిస్తున్నారు. దీన్ని సరి చెయ్యాల్సిన బాధ్యత కూడా 
ప్రభుత్వాల మీదే ఉంది. 


పడిన చోటనే వెతుక్కుందాం. 


